

Özümçe pikir öwürme

Category: Goşgular,Hekaýalar,Kitapcy,Oýlanmalar

написано kitapcy | 26 января, 2025

Özümçe pikir öwürme ÖZÜMÇE PIKIR ÖWÜRME

Poeziya- uly giden garabazar.

Onda her-hili, dürli görnüşli satyjylar (şahyrlar, ýazyjylar, goşgyçylar, goşgyçyjyklar we ş.m.) bar. Her görnüşde tagasykly, tagasz, taraşlanan harytlary(goşgularyny, hekaýalaryny) satýarlar.

Elbetde, bazar alyjysyz bolmaz. Käbiri zerurçylyk bilen öz harydyny gözleýär. Kimdir biri keýpine haryt bahalap ýör. Kimi ondan alyp biraz owadanlap ýene birine satyp dur. Kimi (satyjylaryň gözüne düşen sprintçi) sprint oýnaýar. Tüweleme alyjylaryň köpüsi şoňa höwesek. Satyjylaram bölek bölünen, kimi alyjynyň islegine görä haryt satmagyň ugrunda, kimi hem öz isleýsine görä alyjy gözleginde, kim özünüň islegine görä yetişdiren harydyny çykarypdyr. Kimse isleglere görä(zakaz alýar) haryt öndürjek bolup çytraşýar. Bolsa-da hemmesem şu garabazaryň satyjysy we alyjysy.

Satyjylaryn arasynda Garabazarda göze ýakymly bolaýjak täsin haryt garabazaryň görki diýip düşünýän bolsa, Käbirleri özünüň alyjysynyň azalmazlygy üçin harydyny üýtgedenok. Käbir täze satyjjy kän çalt adygyp röwüs alyp, göze görnenler(arasynda ulumsysam bar, kiçigöwünlisem bu adam häsiýetine görä-de). Käte görübilmezçilik edýän satyjylaram bar. Edil şonuň ýaly alyjylaram hersi öz satyjysynyň tarapdary nähili bolanda-da garabazaryň göwrümi giňäýmese könelenok, gaýta täze öwüşgin açýar.

Garabazar diýiliп ýone aýdaýylanok. Göwnüňi göteräýjek dürli tämiz ýerleride bar, hetden aşa hapa basan ýerlerem kän. Barybir öz içinde umumylykda garabazarlygyna dur. Her kim üçin dürli göz bilen garaýyşy bar.

Ynha men özüm, şol garabazara ähli adama nepi degýän peýdaly harytlary satýandygyna ynanýan.

Menem özümceläp, ilkinji gezek şol garabazara gadam basdym

harydymy çykardym...

Entek özümiň nähili satyjylardandygymam bilemok, özüm üçin döredenim diýyän. Yöne näme üçin bazara çykardym. Ynha şu sorag meniň böwrümi dürtekläp, biynjalyk edýär.

Hakykatdanam men nähili satyjykam?

Köne, täze diýmän baryn okladym,

Alyjy kän, at dakýan kän, haryda.

Arasynda göwnüm üçin hyrydar,

Göz üçinmi?

Baha berýär saklanyp.

Garabazaryň gapysynda otyrym,

Dilegçiniň el serşine kybapdaş.

Gözüm akyp gidýär,

lomaý harytlar...

Bolubilse özüm hatar, klasdaş,

Öñden tanalýan atly satyjy,

A, men näme?

Özümče özbilenimden

(Dogrusy, şol bazaryň gapysam ýetik)

Harydyma kanagat az bolanda...

Öýkeleyän...

Öýkämiňem kem-käsi ýetik.

Bişmedik, ýetişmedik, hamyrak,

Harytlara taraş gerek, zat gerek...

Men bolsa,

Durşuma, durkuma sorag,

Pikir etýän haryt nähilräk gerek?

Harydyň alyjyň islegnemikä,

Mahabatçyň,

mahabatyň gerekmi?

Belkide bazara has gerekli,

Bezelen, beslenen islenýämikä?...

Satyjy dürlüce bölekme-bölek,

Görnüş-görnüş ýollary bar olaryň.

Men gapysynda depeşek bolup,

Garaşyp hyrydaryň gelerin...

Ýene çykdyň,

ýene,

ýene,

Kän ýene...

Emma,

Meň harydymyň alyjysy ýok.

Eh, bazarym maňa aýdypbersene???

Ne sebäpden seň satyjyň bolamok!...

(Öz oýlanmamy, garaýşy my paýlaşaýyn diýdim. Belki, men kemter garaýandyryny...)

© Remezan MÄMETGURBANOW. Oýlanmalar